

تورات کے دس احکام اور قرآن کے دس احکام

۱۰

(حضرت مولانا سید مناظر احسن صاحب گیلانی صدر شعبۂ دینیات جامعہ عثمانیہ حیدرآباد دکن)

(۳)

جس سے بظاہر یہی سمجھانا مقصود ہے کہ دنیا کی موجودہ زندگی جس میں راحت کے ساتھ زحمت گوارا حالات کے ساتھ ناگوار حالات پیش آتے ہی رہتے ہیں لیکن ناگوار حالات کے وقت چاہئے کہ نوح علیہ السلام ادران کے سامنے مصیبت کا جو ہیبت منظر یہ شکل طوفان پیش ہوا تھا اس کو یاد کیا جائے کہ نوحؑ کے سامنے یہ سب کچھ گزر رہا تھا، لیکن با ایں ہمہ ان کی نظر مصائب کے ان ہوش ربا زہرہ گداز حالات میں بھی ان نعمتوں پر ہی جمی رہی، جن سے حق تعالیٰ نے ان کو ان حالات میں بھی سرفراز رکھا تھا وہ اس وقت بھی خدا کا گنہگار ہے تھے کہ چند بچے کھچے نفوس ہی لیکن حق تعالیٰ نے ان کو نوحؑ بچا لیا اور یہی ان کی شکوریت کی عجیب و غریب نشان تھی، یاد دلایا گیا کہ اسی نوحؑ والوں کی نسل سے جب تم ہو تو ہر مصیبت میں ملحقہ کتبت علی بنی اسرائیل رقتل عام ہے جو اسرائیل کی قسمت میں ٹھونک دی گئی ہے، کی جگہ ان پہلوؤں پر نظر تہاوری کیوں نہیں جاتی، جن سے شکر کے جذبات پیدا ہوتے ہیں آخر حضرت نوحؑ کے زمانے کی مصیبت سے بھی بڑی مصیبت کیا نسل انسانی پر تاریخ میں آئی ہے، لیکن اللہ کے سجدہ بندوں میں اس وقت بھی شکر کے جذبات کی اتنی گنجائش تھی کہ وہ شاکر نہیں

”عبدشکور“ بنے ہوئے تھے۔

(۲)

باقی ”برکت و لعنت“ والا قصہ جس نے بنی اسرائیل کو ایک طرح سے پینگوئی پرست قوم بنا رکھا تھا، اور سب کوئی حادثہ پیش آتا تو وہی ”لعنت“ جو احکام عشرہ دیتے ہوئے ان کو سنائی گئی تھی ان کو یاد آجاتی تھی قرآن میں اطلاع دی گئی ہے کہ بنی اسرائیل کے متعلق اس میں شک نہیں دھمکی ضرور دی گئی ہے، مگر ہر روز یہ سمجھنا کہ اسی دھمکی کا ظہور ہو رہا ہے صحیح نہیں ہے بلکہ ان کی قومی تاریخ میں قرآن کا بیان ہے کہ کل دفعہ ایسی صورت پیش آئے گی کہ بنی اسرائیل کوئی بڑا فساد برپا کریں گے، اور سرکشی اختیار کریں گے، تب ایک دفعہ ایسا ہوگا کہ بعض شہ زرد قوموں کو ان کا خداوند خدا ان پر چڑھالائے گا جو ان کے اندر دن ملک میں گھس پڑیں گے۔ اس کے بعد فرمایا گیا ہے کہ

دَكَانَ دَعْدًا مُّشْتَبِرًا
یہ وعدہ کیا جا چکا

یعنی قرآن کے نازل ہونے سے پیش تر اطلاع دی گئی کہ یہ وعدہ پورا ہو چکا جہاں تک لوگوں کا خیال ہے کہ بنوخذ نظر یا بخت نصر مشہور فاتح کے زمانہ میں یہ واقعہ پیش آیا اسی کے ساتھ اس کی خبر بھی دی گئی ہے کہ

”پھر ہم نے پھری مہتاری باری ان پر، اور ہم نے مہتاری مد کی مال سے اولاد سے اور بنا دیا تم کو

بڑے جھگے والے“ (۱۴-۷)

جبکہ یہودی تاریخ سے معلوم ہوتا ہے کہ بنوخذ نظر یا بخت نصر کی اسیری کے بعد فارس جو فارس اور میدیہ کا جلیل القدر بادشاہ تھا اس نے حضرت دانیال علیہ السلام کے توسط سے یہودیوں کو دوبارہ فلسطین کی طرف واپسی اور آباد کرنے کا موقعہ دیا، اور گو یہودی کی گذشتہ عظمت و شوکت جو داؤد و سلیمان کے زمانہ میں ان کو حاصل تھی وہ تو واپس نہ ہوئی لیکن مال دولت میں بھی ان کے اضافہ ہوا اور آبادی بھی اسیری سے رہائی کے بعد غیر معمولی

طور پر بڑھی -

بہر حال قرآن ہی سمجھانا چاہتا ہے کہ پیش گوئی والی مصیبت جو آنے والی تھی، ایک تو یہی تھی جو گذر گئی اور ”وعد مفعول“ کی شکل اختیار کر چکی، باقی یہودی مفسدہ پردازوں کی اصلاح کے لئے پھر کسی بڑے حادثے کی یہ قوم شکار ہوگی عام طور پر سمجھا جاتا ہے کہ یہ پیشگوئی بھی ذمیوں کے زمانے میں پوری ہو چکی، جب بڑھنے کے بعد رومیوں کے ہاتھوں یہودیوں کو بھر گھٹنا پڑا یہ عیسائیوں کی پھیلائی بات ہے، لیکن جہاں تک قرآن سے معلوم ہوتا ہے، ابھی یہ وعدہ ”وعد مفعول“ نہیں بنا ہے خدایا جانتا ہے کہ اس آفت میں یہود کب مبتلا ہوں گے، اسی سورہ کے آخر میں ایک فقرہ ہے کہ

”و دسر اعدہ جب آئے گا تو آئیں گے، ہم تمہیں سمیٹ کر“

یعنی فاذا جاء وعد الاخرة جنابکم لفيضا کا جو ترجمہ ہے اس سے یہ معلوم ہوتا ہے کہ سکھرنے کے بعد یہود پھر سمیٹے جائیں گے اور سمیٹنے کے بعد اس وعدے کے ایفاء کی شکل ان کے سامنے آئے گی اس وقت بھی معلوم ہوتا ہے کہ ان سمیٹے ہوئے یہودیوں کو بری طرح برباد ہونا پڑے گا۔ قرآن کے الفاظ میں -

وليتبروا ما علو تبتيرا
اور خراب کریں جس جگہ یہود کے دشمن، غالب

ہوں پوری خرابی

بہر حال یہود جو ہر جھوٹی بڑی مصیبت کو اپنی تاریخی لعنت کے مصداق ٹھہرانے کے عادی بن گئے تھے قرآن کے ان الفاظ سے اسی عادت بد کا ازالہ بظاہر معلوم ہوتا ہے کہ مقصود ہے اسی لئے ان دونوں وعدوں کے ذکر کے بعد ان دونوں کو تسلی دی گئی ہے، خواہ مخواہ یہ سمجھ لینا کہ اب ”ملعونیت“ اور ”مقبوریت“ سے ہم نکل نہیں سکتے، قطعاً غلط ہے بلکہ فرمایا گیا ہے کہ

”توقع ہے کہ تمہارا پردہ دگاہ تم پر رحم کرے“

اور اسی کے بعد یہ کلیہ بتا دیا کہ

ان عدلتم عدنا

اگر تم بیٹو تو ہم بھی بنائیں۔

جس کو بھلائی اور برائی دونوں پہلوؤں میں سے کسی خاص پہلو کے ساتھ مختص کرنے کی ضرورت نہیں۔ بلکہ عام قانون بتا دیا گیا کہ اطاعت و بندگی کے ساتھ تم بیٹو گے تو میں بھی رحم و کرم کے ساتھ سامنے آؤں گا، اور شرارت و سرکشی کی راہ اختیار کر دو گے تو ہم بھی رحم کا طریقہ چھوڑ کر اسی طریقہ کو اختیار کریں گے، جو سرکشی اور شرارت کی صورت میں اختیار کیا جاتا ہے۔ اسی کے بعد زردن قرآن کے ذریعہ ناقصیام قیامت نجات کی ہر محفوظ راہ قدرت کی طرف سے ظاہر ہوئی ہے اس کی طرف ان کو ان الفاظ سے متوجہ کیا گیا ہے

ان هذا القرآن یهدی للخی اقوم یردیکم القرآن بے راہ نانی کر رہا ہے اس راستہ کی

جو سیدھا اور مستدل ہے۔

”الاقوم“ کا لفظ تینوں باتوں یعنی (سیدھا، استوار، مستدل) کے مفہوم کو اپنے اندر سمیٹے ہوئے ہے جس کے معنی یہی ہوئے کہ ”معاونت“ سے نکل کر رحم کے سایہ کے نیچے آنا چاہئے ہو تو ”القرآن“ کا راستہ کھلا ہوا ہے موسیٰ علیہ السلام کی تعلیم میں جو الجھنیں اور جو کمزوریاں، غلو و غیرہ کی کیفیت بعد کے لوگوں کی وجہ سے پیدا ہو گئی ہے ان ساری آلودگیوں سے پاک صبح ”ذکر زندگی“ کے تم وارث ہو جاؤ گے، جسے کھو بیٹھے ہو وہ مل جائے گی۔

(۳)

اسی درمیان میں ایسے الفاظ بھی قرآن نے مذکورہ بالا بیانات کے اندر شریک کر دیے ہیں جن سے ”الآخرۃ“ یعنی آنے والی دوسری زندگی کا جو عقیدہ یہودیوں کے اندر سے نکلا گیا تھا اس عقیدے کو پھر ان کے اندر واپس کرنے کی کوشش کی گئی ہے، یہ فرما کر

”اگر تم بھلا کر دو گے تو اپنے لئے بھلا کر دو گے اور برا کر دو گے تو اپنے لئے کر دو گے،

جس کا حاصل یہی ہے کہ نیک و بد اعمال اپنے نتائج کو پیدا کرنے رہتے ہیں، پھر

دہی ان عدل و عدل نادر اگر تم واپس ہوتے ہو تو ہم بھی واپس ہوں گے، فرما کر اطلاع دی گئی ہے کہ نیک و بد اعمال کے نتائج کو اسی زندگی میں تلاش کرنے کی جو عادت تم لوگوں کو ہو گئی ہے یہ صحیح نہیں ہے بلکہ موجودہ زندگی جب فساد کے اس نقطہ پر پہنچ جاتی ہے جس کے بعد نظم عالم کی برہمی کا اندیشہ ہوتا ہے تو اس وقت اسی زندگی میں قدرت کا ہر اقدام اصلاح کے لئے نمودار ہوتا ہے اور فساد ہی عناصر کو ختم کر دیتا ہے لیکن ایسی عام برائیوں کے خمیازے کے لئے تو ایک مستقل الگ عالم ہی ہے، جس کا نام جہنم ہے اس سے بچ کر کوئی بدکار گذر نہیں سکتا اور یہی مطلب ہے

وَجَعَلْنَا جَهَنَّمَ لِلْكَافِرِينَ حَصِيرًا
اور بتایا ہے ہم نے کفر کرنے والوں کے لئے جہنم کو گھیرنے والی،

کے الفاظ کا

گویا وہ ایک قدرتی جاں ہے جس میں کفر کی زندگی گزارنے والوں کو بہر حال بھینسا ہی پڑتا ہے۔ حصہ یعنی گھیرنا یہی اس کا ذاتی اقتضاء ہے۔

(۴)

اپنی قومی ذہنیت اور مزاج کی وجہ سے یہود میں قنوط و یاس کی کیفیت جو پیدا ہو گئی تھی۔ اسی کا نتیجہ تھا کہ ہلکی سے ہلکی مصیبت کی برداشت کی صلاحیت ان میں باقی نہیں رہی تھی ادھر کسی مصیبت نے سر نہ کالا اور یہودی یہ سمجھ کر کہ موٹی کی "نعت" آگئی، سر جھکا دیتے تھے اور آرزو کرنے لگتے کہ جلد ہی یہ قصہ ختم ہو جائے اسی سورہ میں دوسری جگہ قنوطیت کی اسی کیفیت کا اظہار ان الفاظ میں کیا گیا ہے کہ

اذ اٰمسه المشركان يئوسا
جب اس کو برائی چھوئے تو بدترین قسم کا ناامید
بن جاتا ہے۔

شاید اسی ذہنیت کی طرف ان الفاظ میں اشارہ ہے جنہیں ہم اس سورہ کے ابتدائی

حصہ میں بھی پاستے میں مٹی

دید عوارض انسانی بالشرعاً بالخبیر آدمی برائی کو اسی طرح مانگتا تھا ہے جیسے انگٹا
 دکھانے والا انسان عجولاً ہے بھلائی اور بے آدمی بڑا جلد باز۔

(۱۵)

پھر مصائب و آفات جو یہودیوں کے نزدیک ہمیشہ ان کی "مادِ نیت" کے ظہور کی شکل
 مقلی قرآن نے ان کے متعلق سمجھانا چاہا ہے کہ دن کے مقابلہ میں بظاہر رات میں روشنی چونکہ
 غائب ہو جاتی ہے برائی محسوس ہوتی ہو لیکن واقعہ میں جیسے دن خدا کی ایک نشانی ہے، اُد
 اس کی روشنی میں فوائد حاصل ہوتے ہیں اسی طرح رات بھی خدا ہی کی ایک نشانی اور قدرت
 ہی کے قانون کی ایک شکل ہے روشنی جو رات میں مٹ جاتی ہے یہ کسی کی بدکاری یا
 فسق و فجور کا نتیجہ نہیں ہے حاصل جس کا یہی ہوا کہ شکل کو دیکھ کر یہ قطعاً کلی فیصلہ کہ مصیبت
 کی شکل میں جو چیز سامنے آتی ہے واقعی وہ ہمیشہ مصیبت ہی ہوتی ہے یہ ایک عاقلانہ
 فیصلہ ہے خلاصہ یہ ہے کہ "زود فریبی اور زود لاعزری" کی جس بیماری میں آپ جود مبتلا تھے اس
 سے نکال کر جینے کا جو مردانہ اصول ہے اس کی طرف راہ نمائی کرتے ہوئے حقائق و واقعات
 کو صحیح منطقی معیار پر جانچنے اور پرکھنے کا عادی بنانے کے لئے بظاہر ہی معلوم ہوتا ہے کہ قرآن
 میں فرمایا گیا ہے کہ

وجعلنا الليل والنهار آیتین
 نمحرنا آية الليل وجعلنا آية
 النهار مبصرة لئلا تغوا فضلا من
 ربكم ولتعلموا عدد السنين
 والحساب وكل شئ فضلنا
 اور بنایا سم نے رات اور دنوں کو دو نشانیاں پھر
 مٹا دیا ہم نے رات کی نشانی کو اور بنا دیا دن کی نشانی
 کو سمجھانے والی تاکہ تلاش کروا دے اپنے رب کے فضل کو
 اور جانو برسوں کی گنتی اور حساب کو اور ہر چیز کو
 گول دیا ہم نے اچھی طرح کھولنا

(۶)

تفصیلاً

"برکت و امانت" کی ان ہی باتوں میں گذر چکا کہ مجرم کو بھی اپنے جرم کی سزا ملے گی،

اور اسی کے جرم کی سزا آئندہ کئی پشتوں کو بھی بھگتنا پڑے گی اس کو یاد رکھئے، اور اس کے بعد پڑھئے جو مذکورہ بالا آیت کے بعد قرآن میں ارشاد ہوا ہے

”پر آدمی نکلا دیا ہے اس کے پرندے کو ہم نے اس کی گردن میں اور نکال دکھائیں گے ہم قیامت کے دن اس کے لئے نوشت پائے گا اس کو وہ کھلا ہوا۔“

پرندہ ترجمہ طیر کے لفظ کا کیا گیا ہے، عربی زبان میں ”خوست“ کی تعبیر اس لفظ سے کی جاتی تھی۔ مطلب یہ ہے کہ اپنی اپنی خوست ہر شخص کی اپنے ساتھ ہوگی یعنی اپنے کفو کا بھل اور نتیجہ کرنے والا اپنے ساتھ ہے یہی قدرت کا قانون ہے۔ ”کرے کوئی اور بھرے کوئی“ قطعاً خدائی انصاف میں اس ظلم کی گنجائش نہیں ہے ایسی صورت میں ہوتے کا یہ خیال کہ مجرم باپ کے جرم میں اس کے بیٹے اور پوتے پوتے بھی دھرے جائیں گے اس غیر قدرتی عقیدے کی بنیاد ختم کر دی گئی آگے زیادہ مراحمت کے ساتھ یہ فرماتے ہوئے کہ

”جو راہ پر گئے، تو اپنے ہی لئے راہ پر لگا، اور جو بھٹکا وہ اپنے لئے ہی بھٹکا اور اسی کو اس کا نقصان پہنچے گا اور نہیں اٹھائے گا کوئی اٹھانے والا، بوجہ دوسرے کا۔“

خود ہی سوچئے کہ بائبل کے ان الفاظ

”باپ دادا کے گناہ کی سزا ان کے بیٹوں اور پوتوں کو تیسری اور چوتھی پشت تک دیتا ہے“ کے سوا ہم اس کو اور کس چیز کا اشارہ قرار دیں۔ بلکہ اسی کا تہمت

وَمَا كُنَّا مُعَذِّبِينَ حَتَّىٰ نَبْهَتَ سَهْوًا اور ہم سزا نہیں دیتے، جب تک نہ بھیجیں ہم اپنا

پیغام رساں،

اس میں تو آگے بڑھ کر یہ تک فرما دیا گیا ہے کہ خدا کی رحمت و درافت تو حتیٰ الوسع خود مجرم کے لئے بھی واپسی کا موقع فراہم کرتی ہے یعنی خدا کی مرضی سے مطلع ہونے کے مواقع قدرت پہلے کرتی ہے خواہ اصطلاحی رسول صاحب نبوت خود پہنچ کر مطلع کرے اور مکانی اور زمانی

تبدلی درجہ سے خود وہ نہ پہنچ سکیں تو ان کے لئے ہوئے پیغام در رسالت کے پہنچانے کا نظم کر دیا جاتا ہے اور اس کے بعد بھی مجرم اپنے جرم سے باز نہیں آتا، تب عذاب کا قانون نافذ ہوتا ہے اور وہ بھی کیسے نافذ ہوتا ہے اسی کے بعد اس کا طریقہ بھی بیان کیا گیا ہے کہ کشتا کا غالب جب کسی قوم پر ہو جاتا ہے اور وہ مستحق ہو جاتی ہے کہ نظم کو قائم کرنے کے لئے ختم کر دیا جائے تو اس قوم کے مترفین در سرمایہ دار طبقہ، جو صاحب اقتدار ہوتا ہے مگر داریوں میں مبتلا ہوتا ہے جس کی مثال ہم خود اپنے عہد میں دیکھ رہے ہیں کہ جنگ و جدال، فسق و فجور خود غرضی، بے ایمانی میں مترفین مبتلا ہیں۔ تب "سنادی قوم" خود اپنے ہی سرداروں اور بڑوں کے ہاتھوں ختم ہو جاتی ہے۔ بالفاظ دیگر وہی اس قوم کو تباہی کی جہنم میں جھونک دیتے ہیں، حاصل یہی ہوا کہ یہ سزا بھی قدرت اپنی ہی قوم کے افراد سے دلاتی ہے جس کا شعور بھی نہ سزا پانے والوں کو ہوتا ہے اور نہ سزا دینے والوں کو اور ہو کیسے کہ سزا دینے والے بھی بالآخر سزا پاتا بن جاتے ہیں

واذۡ۲۲ سردانا ان فھلک قریۃ امھنا
اور جب ہم چاہتے ہیں کہ برباد کر دیں کسی آبادی
مترفینھا ففسقوا فیھا، فخن علیھا
کو، تو حکم دیتے ہیں سرمایہ داروں کو پس وہ بکری
القول قدمر ناھا تدمیرا
کا ارتکاب کرتے ہیں، پس بات ان پر پوری ہو جاتی
ہے اور ان کو تباہ کر دینے میں، اجمعی طرح کی
تباہی سے۔

کا مطلب اس کے سوا اور کیا ہو سکتا ہے کہ اپنا کنواں ہر مجرم در حقیقت خود ہی کھودتا ہے
اس کا مقابلہ بائیسیل کے ان الفاظ سے کیجئے جو خردج کے حوالہ سے گذر چکا کہ
تہاےے گناہوں کے باعث سات گنی اور سزا ڈنگا ۲۶۔ ۱۹۔

کہاں قرآن کی پانچویں تلی "اقومیت" اور کہاں بنی اسرائیل کے سامنے جو ان صفات کا خدا پیش
کیا گیا، کہ ایک ایک گناہ کے بدلے میں سات سات گنی سزائیں دینا ہے، حقیقت تو یہ ہے کہ اسرائیلی

کتابوں کے ایسے فقرے الرحمن الرحیم کی طرف جو منسوب کئے گئے ہیں
 ”میں افزائیم (بنی اسرائیل کے ایک خاندان کا نام اس کے لئے، شیربرادر بنی یہوداہ نام)
 قبیلہ کے لئے جو ان شیر کے مانند ہوں گا، میں ہاں میں ہی بھاڑوں گا اور جلا جاؤں گا، میں اٹھالے
 جاؤں گا اور کوئی پھرانے والا نہ ہوگا ۶-۱۴ ہوشیعی

موسیٰ تک کی کتاب میں اسی دس احکام والے قصہ کا یہ جز کہ خدائے کہا
 ”اور کاہن بھی جو خداوند کے پاس آیا کرتے ہیں اپنے تئیں پاک رکھیں کہیں ایسا نہ ہو کہ خداوند
 ان پر ٹوٹ پڑے“ خروج ۱۹-۲۲

اور قدم قدم پر اسی قسم کی باتیں ملتی ہیں کہ قرآن کی تعلیم قوم ”اگر آدمی کے سامنے نہ ہو تو سائنہ
 دیوانہ بن کر کپڑے بھاڑے۔“

بہر حال مجازاً و مکافات کے قانون کے یہودی اغلاط اور سست بیانیوں کی اصلاح
 کرتے ہوئے آخر میں فرمایا گیا ہے۔

دکھ اھلکنا من القرون من بعد نوح
 اور کتے قرون کو ہم نے نسبت دنا بود کردیا نوح
 نوح دکھی بربک بد نوب عبادہ کے بعد بے شک وہ (خدا) اپنے بندوں کے
 خبیرا بصیرا گناہوں سے باخبر اور دیکھنے کے لئے کافی ہے

جس سے بظاہر یہی سمجھ میں آتا ہے کہ موجودہ عبوری زندگی میں جو سزائیں آتی ہیں،
 ان کا تعلق زیادہ تر ”القرون“ سے ہوتا ہے، بالفاظِ دیگر مطلب جس کا یہ ہو کہ عروج و ارتقار کے
 بعد جب کسی قوم کے نسا اور بگاڑ کا پارہ اس نقطہ تک پہنچ جاتا ہے جس کی تعبیر قرآن ہی میں
 دوسری جگہ

فالکثر و انہما الفساد پھڑپھڑا دیا اس آبادی میں بگاڑ اور فساد کی

سے کی گئی ہے یعنی فساد غالب آ جانا ہے اور جس نظم کے تحت قدرت تاریخ کے
 نامعلوم زمانے سے دنیا کو چلاتی ہوئی موجودہ دور تک پہنچی ہے، برہمی کا خطرہ اس ”قرآنی نظم“

کے متعلق جب پیدا ہو جاتا ہے تب جیسا کہ فرمایا گیا

فصب علیہم سربک سوط عذاب تب برسا دیتا ہے ان پر تیرا رب عذاب کا کوڑا

الغرض اس قسم کے عذابوں کی نوعیت تراش و خراش، کانٹ چھانٹ کی بے مائی ہی جانتا ہے کہ اس کے باغ کا کون کون درخت، اور درختوں کی کون کون سی شاخیں اس کی مستحق ہو چکی ہیں کہ باغ کی سرسبزی و تازگی کو باقی رکھنے کے لئے ان کا ختم کر دینا ضروری ہے، فساد کی اکثریت اور غلبہ کے مذکورہ بالا قانون ہی کے سلسلہ میں فرمایا گیا ہے کہ

ان سربک لبنا المرصاد
بے شک تیرا رب کہیں گاہ پر ہے۔

فساد و صلاح کے آثار چڑھاؤ پر پوری نگرانی رکھتا ہے، اگر ایسا نہ ہوتا تو نوحؑ کے طوفان عظیم کے بعد انسانی آبادی تاریخ کے اس عہد تک کیسے پہنچ سکتی تھی، اور جب تک اس نظم کے خاتمہ کا مقرر دن نہ آئے، اس دنت دنیا کیسے چلنی رہے گی، (باقی)

تفسیر منظری

تمام عربی مدسوکت خانوں اور عربی جاننے والے اصحاب کے لئے بے مثل نسخہ ارباب علم کو معلوم ہے کہ حضرت قاضی ثناء اللہ پانی پتی کی یہ عظیم المرتبہ تفسیر مختلف خصوصیات کے اعتبار سے اپنی نظیر نہیں رکھتی لیکن اب تک اس کی حیثیت ایک گوشہ نایاب کی تھی اور ملک میں اس کا ایک قلمی نسخہ بھی دستیاب ہونا دشوار تھا۔

الحمد للہ کہ ساہا سال کی عرفیز کوششوں کے بعد ہم آج اس قابل ہیں کہ اس عظیم الشان تفسیر کے شائع ہو جانے کا اعلان کر سکیں اب تک اس کی حسب ذیل جلدیں چھپ چکی ہیں جو کاغذ اور دیگر سامان طباعت و کتابت کی گرانی کی وجہ سے بہت محدود مقدار میں چھپی ہیں

بدیہ غیر مجلد جلد اول تقطیع ۲۲ × ۲۹ ساٹ روپے، جلد ثانی سات روپے۔ جلد ثالث آٹھ روپے، جلد رابع پانچ روپے جلد فاس سات روپے، جلد سادس آٹھ روپے

مکتبہ برہان اُردو بازار جامع مسجد ملی

مختار بن ابوعبید الثقفی

۱۸

(ڈاکٹر خورشید احمد فاروق - ایم۔ اے۔ پی۔ ایچ۔ ڈی)

مختار کو جب اس وفد کا علم ہوا تو وہ گھبرا یا کہیں ابن الحنفیہ ایسی بات نہ کہہ دیں جس سے اس کی تحریک کو نقصان پہنچے۔ دند کو ذہن آکر سیدھا مختار کے پاس پہنچا اور کہا کہ ابن الحنفیہ نے ہم کو آپ کے ساتھ تعاون کا حکم دیا ہے۔ مختار یہ مژدہ سن کر فاستحانہ پکارا ٹھاٹھا اللہ اکبر میں ابواسحاق ہوں، شیعوں کو میرے پاس بلاؤ، شیعہ جمع ہوتے تو مختار نے الہامی سنجیدگی سے پر شکوہ مقفح الفاظ میں یہ تقریر کی: ”اہل بیت کے حامیوں، تم میں سے کچھ لوگ میری سچائی کا امتحان لینے امام ہدیری، حبیب مرزنجئی، بنی محبتی کے جبر بہترین شخص کے صاحبزادے کی خدمت میں حاضر ہوئے اور میری تحریک کی ان سے تصدیق چاہی تو انہوں نے فرمایا کہ میں ان کا وزیر، معاون، پیغامبر اور دست ہوں۔ انہوں نے تم کو میری اطاعت کا حکم دیا۔ ہے کہ ان سزاؤں سے بچنے اور اہل بیت کے خون کا بدلہ لینے میں میری پوری طرح اطاعت کرو۔ پھر وفد کے لیڈر عبدالرحمن بن شریح (شریح کو ذہن کے قاضی تھے) نے ابن الحنفیہ کے مذکورہ مبہم الفاظ کی اس طرح تشریح کی: اے شیعان اہل بیت ہمیں مناسب معلوم ہوا کہ خاص طور پر اپنے اطمینان قلب اور باجموعہ دوسرے مسلمانوں کے لئے مختار کے بارے میں تحقیق کریں چنانچہ ہم ہمدی بن علی کے پاس گئے اور ان سے اپنی اس لڑائی نیز مختار کی دعوت کے بارے میں راتے لی تو انہوں نے مختار کی مدد و مدد کی بے چون و چرا اطاعت کا حکم دیا۔ تب ہم خوش خوش الشراہ صدر کے ساتھ لوٹ آئے ہمارے دل میں نہ کوئی شک تھا نہ شبہ اور دشمن سے لڑائی کے بارے میں ہم کو پورا اطمینان قلب حاصل ہو گیا تھا جو لوگ موجود ہیں امام کے اس پیغام کو دوسروں تک پہنچا دیں

۷/۹۰ طبری

اور جنگ کے لئے تیار ہوں، دُفد کے باقی ارکان نے اس تقریر کی تائید میں تقریریں کیں۔
 اس واقعے نے نخار کی تحریک کی بنیاد میں خوب مضبوط کر دیں۔ یہ بات مسلم ہو گئی کہ وہ
 رسول اللہ کے نواسہ کا نائب ہے اور اس کی دعوت بلکہ ساری سرگرمیاں ابنِ اُحنفیہ کے حکم
 اور تائید سے ہیں۔ بنو امیہ کے مقابل میں اہل بیت سے عقیدت رکھنے والے بہت سے
 غیر شععی معزز و مذہبی لوگ جو اب تک منحرف یا متردّد تھے نخار کے حلقے میں آ گئے ان میں سب
 سے زیادہ قابل ذکر پہلی صدی ہجری کے مشہور مفتی، مجتہد، قاضی اور محدث شعبی ہیں۔
 جب شعبی جیسے مذہبی مجتہد اور سمجھ بوجھ کے لوگ نخار کے ساتھ ہونے لگے تو شاہد ان
 کی تحریک سے اس نے اپنی دعوت کے عناصر ترکیبی میں دد مزید عضروں کا اضافہ کر دیا اب
 تک اس کی دعوت کا محور یہ تین تھے (۱) انشقام اہل بیت (۲) ناحق خون بہانے والوں سے
 (۳) ائی اور (۴) کمزوروں کی حمایت۔ اب کتاب اللہ اور سنت نبوی کی دد و دفعیں بڑھادی
 گئیں اور یہ بھی کہ شرع اسلام سے ہر دعوت کے ساتھ ان کا پیوند لگتا آ رہا تھا اور بغیر اس
 پیوند کے کوئی بیعت یا دعوت مستند سمجھی جاتی تھی یہ بات اور بھی کہ عملاً اکثر ان سے اسخواف
 پرتا جاتا تھا۔

کوفہ کے اکثر شععی سردار نخار کے مطیع ہو چکے تھے صرف ایک شخص باقی رہ گیا تھا جس
 نے نخار کی بیعت نہیں کی تھی یہ ابراہیم بن اُشتر تھا اس کا باپ اُشتر ایک قبائلی سردار تھا جس
 نے عراق و ایران کے ابتدائی فتوحات میں کارہائے نمایاں کئے تھے اور ۱۸ھ میں جب
 کوفہ آباد ہوا تو دوسرے فاتحین کے ساتھ وہاں آباد ہو گیا تھا یوں تو یہ عونت عربوں کی عام
 صفت تھی لیکن اُشتر کچھ تو اپنے کارہائے نمایاں کی بدولت کچھ اپنے خاندانی وقار کے زعم میں کچھ

۱۹۸ھ/۱۹۸ھ شعبی نخار کے معتمدین میں ہو گئے اور اس کے نہایت مختصر مگر واقعات سے مملو عہد میں برابر
 اس کی ساری مہم سرگرمیوں میں شریک رہے نخار کے بعد متعدد گورنروں نے ان کو کوفہ کا قاضی مقرر کیا اجنباً
 و تقدیر میں ان کا پایہ بہت بلند تھا زہری کا یہ قول اس بات کا شاہد ہے۔ طہار چارہ میں مدینہ میں سعید بن
 مسیب (متوفی ۱۸۷ھ)۔ کوفہ میں شعبی (متوفی ۱۸۷ھ)۔ بصرہ میں حسن (متوفی ۱۸۷ھ)۔ شام میں کمول (متوفی ۱۸۷ھ)
 یہ چاروں محض کبھی تھے۔

اپنی ناز و روزہ اور قرآن خوانی کی وجہ سے بہت مغرور تھا، حضرت عثمانؓ کے خلاف شورش برپا کرنے اور پھر ان کے محاصرہ اور قتل میں اس نے نمایاں حصہ لیا تھا، حضرت علیؓ کے دور خلافت میں اس کو بہت عروج ہوا، یہ ان کا بہترین اور نہایت دفا دار جنرل تھا ان کے پونے پانچ سالہ قیام کو ذک کے زمانہ میں اشتر اور اس کا قبیلہ شہر کے دوسرے قبائل میں بڑا معزز تھا اس اعزاز کی وجہ سے اشتر کا خاندان اہل بیت سے عقیدت رکھتا تھا۔ اس کا لڑکا ابراہیم نہایت جری نوجوان اور باپ کی سی آن بان کا آدمی تھا۔ باپ کی طرح ناموری اور اقتدار کی انگلیوں سے اس کا دل معمور تھا، وہ خود کو مختار سے زیادہ بلند و زیادہ معزز اور شاید زیادہ اہل سمجھتا تھا اس لئے اس کے ساتھ ماسخت بن کر کام کرنے میں چاہے وہ اہل بیت کے واسطے ہی کیوں نہ ہو تیار نہ تھا اب جب کہ بغاوت کا وقت فریب آگیا تھا مختار کے باپوں فوجی لیڈروں نے ابراہیم کو اپنے ساتھ ملانے کا اس کو مشورہ دیا انہوں نے کہا کہ ابراہیم نہ صرف یہ کہ نہایت بہادر ہے نہ صرف یہ کہ ایک دفا دار شعی کا لڑکا ہے بلکہ ایک معزز طاقتور اور بڑے گھرانے کا چشمہ چراغ ہے اس لئے اگر وہ ہمارے ساتھ شریک ہو جائے تو ہماری پوزیشن بہت مضبوط ہو جائے گی، مختار نے اس مشورہ کی قدر کی اور ان لوگوں کو سب باتیں سمجھا کر شہر کے مذہبی مکھیوں کے ساتھ ابراہیم کے پاس بھیجا، شعی اور ان کے باپ شراہیل بھی اس وفد میں تھے۔ وفد کے لیڈر زید بن السنہ (جو مختار کے عہد اقتدار میں فوج کا کمانڈر بنا، نے ابراہیم کے سامنے یہ تقریر کی: ہم آپ کے سامنے ایک دعوت پیش کرنے آئے ہیں اگر آپ نے اس کو قبول کر لیا تو آپ کو بہت فائدہ پہنچے گا اور اگر رد کر دیا تو ہم سمجھیں گے کہ ہم نے حق خیر خواہی ادا کر دیا اور اس صورت میں آپ سے درخواست کریں گے کہ اس معاملہ کو پوشیدہ رکھیں۔ ابراہیم نے تکنت سے کہا: میں ان لوگوں میں نہیں جو دھوکے، جھنجھوری یا شاہی تقریب کی خاطر لوگوں کی غیبت کر کے اپنا مقصد حاصل کرتے ہیں، ایسے لوگ تو کینے، ذلیل اور کم ہمت ہوتے ہیں یہ سن کر زید نے کہا ہم ایسی تحریک کی طرف آپ کو دعوت دیتے ہیں جس کو سارے شیعوں نے بالاتفاق مان لیا ہے اور وہ یہ ہے کہ